



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គការជាតិប្រយុទ្ធនឹងជំងឺអេដស៍

លេខ :...១៧៥...អ.ជ.ប.ជ.អ

សេចក្តីសម្រេចចិត្ត
នៃកិច្ចប្រជុំពេញអង្គអង្គការជាតិប្រយុទ្ធនឹងជំងឺអេដស៍

លើកទី១ ឆ្នាំ២០២២

ថ្ងៃព្រហស្បតិ៍ ២កើត ខែអសាធា ឆ្នាំខាល ចត្វាស័ក ពុទ្ធសករាជ ២៥៦៦
ត្រូវនឹងថ្ងៃទី៣០ ខែមិថុនា ឆ្នាំ២០២២

កិច្ចប្រជុំពេញអង្គអង្គការជាតិប្រយុទ្ធនឹងជំងឺអេដស៍លើកទី១ ឆ្នាំ២០២២ បានដំណើរការ រយៈពេលមួយព្រឹកពេញ នៅថ្ងៃទី៣០ ខែមិថុនា ឆ្នាំ២០២២ នៅទីស្តីការគណៈរដ្ឋមន្ត្រី សាលប្រជុំ "D" អគារមិត្តភាព ដោយមានការអញ្ជើញចូលរួមពីថ្នាក់ដឹកនាំអង្គការជាតិប្រយុទ្ធនឹងជំងឺអេដស៍ ប្រធានគណៈកម្មាធិការប្រយុទ្ធនឹងជំងឺអេដស៍គ្រប់ក្រសួង ស្ថាប័ន រាជធានី ខេត្ត ក្រុមការងារ ប្រយុទ្ធនឹងជំងឺអេដស៍ក្រសួង ស្ថាប័ន លេខាធិការដ្ឋានប្រយុទ្ធនឹងជំងឺអេដស៍រាជធានី ខេត្តទាំង២៥ អង្គការ UNAIDS អង្គការ USAID អង្គការជាតិ និងអង្គការសង្គមស៊ីវិល មានចំនួនសរុបប្រមាណ ១៦០រូប។

អង្គប្រជុំទាំងមូល បានធ្វើការគោរពថ្លែងនូវអំណរគុណប្រកបដោយកតញ្ញតាមដំណ្រាល ជ្រៅបំផុតជូនចំពោះ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ដែលបានសម្រេចប្រកបដោយគតិបណ្ឌិតដ៏ខ្ពង់ខ្ពស់ដាក់ចេញ នូវវិធានការដ៏មានប្រសិទ្ធភាព ក្នុងការឆ្លើយតបនឹងគ្រោះមហន្តរាយនៃមេរោគកូវីដ-១៩ ដោយរក្សា បាននូវស្ថេរភាពម៉ាក្រូសេដ្ឋកិច្ច សុខុមាលភាពសង្គម របស់ប្រទេសកម្ពុជាបានយ៉ាងរឹងមាំ។ វិធានការដ៏មានតម្លៃនេះ បានចូលរួមវិភាគទានដ៏ធំធេងក្នុងការងារប្រយុទ្ធនឹងជំងឺអេដស៍។

អង្គប្រជុំក៏បានធ្វើការថ្លែងអំណរគុណ និងកោតសរសើរផងដែរចំពោះគ្រប់ស្ថាប័នទាំងថ្នាក់ ជាតិ ថ្នាក់ក្រោមជាតិ និងដៃគូជាតិ អន្តរជាតិ អង្គការសង្គមស៊ីវិល បណ្តាញអ្នកផ្ទុកមេរោគអេដស៍ និងបណ្តាញក្រុមប្រជាជនគន្លឹះ ដែលបានប្រឹងប្រែងបន្តចូលរួមការងារឆ្លើយតបមេរោគអេដស៍ និង ជំងឺអេដស៍ ទោះស្ថិតក្នុងស្ថានភាពដ៏លំបាកនៃការរាតត្បាតពីមេរោគកូវីដ-១៩ ក៏ដោយ ។

បន្ទាប់ពីការពិភាក្សាផ្លាស់ប្តូរយោបល់ដ៏ទូលំទូលាយមក សមាជិក សមាជិកាទាំងអស់ បានប្តេជ្ញាបន្តនូវឆន្ទៈរួមគ្នាក្នុងការប្រយុទ្ធទប់ស្កាត់ និងលុបបំបាត់ការឆ្លងរាលដាលមេរោគអេដស៍ និងជំងឺអេដស៍ ឱ្យបានជោគជ័យ តាមរយៈការធ្វើឱ្យសម្រេចនូវគោលគោលការណ៍សូន្យបី (សូន្យនៃការឆ្លងមេរោគអេដស៍ថ្មី សូន្យនៃការមាក់ងាយ និងរើសអើង និងសូន្យនៃការស្លាប់ដោយសារជំងឺអេដស៍) និងគោលដៅយុទ្ធសាស្ត្រ ៩៥-៩៥-៩៥ នៅឆ្នាំ២០២៥ (៩៥% នៃអ្នកដែលផ្ទុកមេរោគអេដស៍ទាំងអស់បានដឹងពីស្ថានភាពផ្ទុកមេរោគអេដស៍របស់ពួកគេ ៩៥% នៃអ្នកផ្ទុកមេរោគអេដស៍ដែលបានធ្វើរោគវិនិច្ឆ័យហើយ បានទទួលការព្យាបាលដោយឱសថប្រឆាំងនឹងមេរោគអេដស៍ជាប់ជាប្រចាំ និង៩៥% នៃអ្នកទាំងអស់ដែលទទួលបានការព្យាបាលដោយឱសថប្រឆាំងនឹងមេរោគអេដស៍ ទទួលបានប្រសិទ្ធភាពខ្ពស់ក្នុងការកាត់បន្ថយចំនួនមេរោគអេដស៍នៅក្នុងខ្លួន ដែលលែងជាគ្រោះគំរាមកំហែងដល់សុខភាពអ្នកផ្ទុកមេរោគអេដស៍)។

ដោយមានការព្រួយបារម្ភអំពីការរីករាលដាលនៃមេរោគអេដស៍ ក្នុងចំណោមប្រជាជនគន្លឹះជាពិសេសក្រុមបុរសរួមភេទជាមួយបុរស ក្រុមបំប្លែងភេទ ស្ត្រីបម្រើក្នុងសេវាកម្សាន្ត និងអ្នកចាក់គ្រឿងញៀន កិច្ចប្រជុំពេញអង្គនៃអាជ្ញាធរជាតិប្រយុទ្ធនឹងជំងឺអេដស៍លើកទី១ ឆ្នាំ២០២២ បានដាក់ចេញនូវការសម្រេចចិត្តដូចតទៅ៖

១. ជំរុញលើកទឹកចិត្តដល់ គណៈកម្មាធិការប្រយុទ្ធនឹងជំងឺអេដស៍ក្រសួង ស្ថាប័នរាជធានី ខេត្ត ដំណើរការលើកផែនការសកម្មភាព និងគម្រោងថវិការបស់ខ្លួន ឱ្យស្របជាមួយនឹងពេលវេលា នៃការរៀបចំគម្រោងថវិកាប្រចាំឆ្នាំ ស្របតាមផែនការយុទ្ធសាស្ត្រជាតិទូលំទូលាយ និងពហុវិស័យឆ្លើយតបនឹងមេរោគអេដស៍ និងជំងឺអេដស៍លើកទី៥ ឆ្នាំ២០១៩-២០២៣ ដោយផ្ដោតលើអនុសាសន៍នៃការវាយតម្លៃផែនការយុទ្ធសាស្ត្រពាក់កណ្តាលអាណត្តិ និងស្របតាមអាណត្តិការងាររបស់ស្ថាប័នសាមី និងសូមការគាំទ្រពីក្រសួងសេដ្ឋកិច្ច និងហិរញ្ញវត្ថុ។
២. លើកទឹកចិត្តក្រសួងទេសចរណ៍ និងរដ្ឋបាលថ្នាក់ក្រោមជាតិ ជំរុញអនុវត្តគោលនយោបាយស្រាមអនាម័យ ១០០ភាគរយ នៅតាមកន្លែងឧស្សាហកម្មសណ្ឋាគារដូចជា សណ្ឋាគារ បៀរហ្គាជិន ខាវ៉ាអូខេ និងទីកន្លែងកម្សាន្តនានា។
៣. លើកទឹកចិត្តក្រសួងសុខាភិបាល (មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ មជ្ឈមណ្ឌលជាតិគាំពារមាតា និងទារក) ក្រសួងកិច្ចការនារី ក្រសួងសង្គមកិច្ច អតីតយុទ្ធជន និងយុវនីតិសម្បទា និងរដ្ឋបាលថ្នាក់ក្រោមជាតិ ឱ្យជំរុញការផ្តល់សេវាបង្ការ ការពារ ថែទាំ កាត់បន្ថយការចម្លងមេរោគអេដស៍ ពីមាតាទៅទារក ឱ្យបានតាមគោលដៅកំណត់។
៤. ជំរុញការរៀបចំគណៈកម្មាធិការប្រយុទ្ធនឹងជំងឺអេដស៍ឃុំ សង្កាត់ ដោយបញ្ចូលសមាសភាពពាក់ព័ន្ធនានា តំណាងអ្នកផ្ទុកមេរោគអេដស៍ តំណាងប្រជាជនគន្លឹះ បន្ថែមទៅក្នុងគណៈកម្មាធិការទទួលបន្ទុកកិច្ចការនារី និងកុមារ (គ.ក.ន.ក.)។

៥. ជំរុញលើកទឹកចិត្តមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ និងអង្គការដៃគូអភិវឌ្ឍន៍ ព្រមទាំងអង្គការមិនមែនរដ្ឋាភិបាល រៀបចំវីធីសាស្ត្រ និងមធ្យោបាយប្រកបដោយនវានុវត្តន៍ និងបរិយាប័ន្ន ដើម្បីឱ្យក្រុមប្រជាជនគន្លឹះ ៩៥ភាគរយ ទទួលបាននូវសេវាបង្ការចម្រុះរួម ចៀសផុតពីការឆ្លងមេរោគអេដស៍។
៦. ជំរុញលើកទឹកចិត្តក្រសួងសុខាភិបាល (មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ) ក្រសួង ស្ថាប័នពាក់ព័ន្ធ រដ្ឋបាលថ្នាក់ក្រោមជាតិ និងអង្គការដៃគូស្វែងរក និងបញ្ចុះបញ្ចូលឱ្យអ្នកផ្ទុកមេរោគអេដស៍ប្រមាណ ១២.០០០នាក់ ដែលមិនទាន់មកទទួលសេវាព្យាបាល ឱ្យមកទទួលធ្វើតេស្តរកមេរោគអេដស៍ ដើម្បីទទួលបានសេវាថែទាំ និងព្យាបាលឱ្យបានទាន់ពេល។
៧. ជំរុញលើកទឹកចិត្តក្រសួងសុខាភិបាល (មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ) និងអង្គការដៃគូ ឱ្យពង្រីកតំបន់គ្របដណ្តប់ និងពង្រឹងប្រសិទ្ធភាពនៃការផ្តល់សេវាប្រើប្រាស់វិធីលេបថ្នាំបង្ការទុកជាមុន នៅពេលប្រព្រឹត្តប្រឈមនឹងការចម្លងមេរោគអេដស៍ (Pre-exposure prophylaxis, PrEP) ដល់ប្រជាជនគន្លឹះ។
៨. ស្នើសុំមូលនិធិសកល (Global Fund) តាមរយៈគណៈកម្មាធិការសម្របសម្រួលជំនួយមូលនិធិសកល ដើម្បីប្រយុទ្ធនឹងជំងឺអេដស៍ ជំងឺរបេង និងជំងឺគ្រុនចាញ់នៅកម្ពុជា (CCC) និងដៃគូអភិវឌ្ឍន៍ទាំងអស់ ជួយពង្រឹងសមត្ថភាពស្ថាប័ន ដែលផ្តួចផ្តើមដោយអាជ្ញាធរជាតិប្រយុទ្ធនឹងជំងឺអេដស៍ ដើម្បីឆ្ពោះទៅសម្រេចចីរភាពកម្មវិធីអេដស៍នៅកម្ពុជា។
៩. ជំរុញដល់អាជ្ញាធរជាតិប្រយុទ្ធនឹងជំងឺអេដស៍ ឱ្យសហការយ៉ាងជិតស្និទ្ធជាមួយក្រសួងសេដ្ឋកិច្ច និងហិរញ្ញវត្ថុ ដោយមានការផ្តល់ធាតុចូលពីក្រុមប្រឹក្សាជាតិគាំពារសង្គម រៀបចំគោលនយោបាយជាតិស្តីពីកិច្ចសន្យាសង្គម (Social contracting) ដើម្បីអនុញ្ញាតឱ្យអង្គការមិនមែនរដ្ឋាភិបាល និងអង្គការសង្គមស៊ីវិល ដែលកំពុងធ្វើការងារឆ្លើយតបមេរោគអេដស៍ និងជំងឺអេដស៍ អាចជួយធ្វើអន្តរាគមន៍លើការងារឆ្លើយតបនឹងមេរោគអេដស៍ និងជំងឺអេដស៍ ក្នុងពេលអនាគត តាមការចាំបាច់។

ថ្ងៃព្រហស្បតិ៍ ២កើត ខែអាសាឍ ឆ្នាំខាល ចត្វាស័ក ព.ស.២៥៦៦
ធ្វើនៅរាជធានីភ្នំពេញ ថ្ងៃទី៣០ ខែមិថុនា ឆ្នាំ២០២២

ប្រធានអង្គប្រជុំ
ទេសរដ្ឋមន្ត្រី
ប្រធានរាជ្យាធរជាតិប្រយុទ្ធនឹងជំងឺអេដស៍



អៀង មុនី